

ମନ ଜାଜ

ଗୁରୁବାର, ୨୨ ନଭେମ୍ବର, ୨୦୧୮

ଆକର୍ଷଣ କରୁଛି

ତୁଲୁସିଆଇନ୍
ବଣ

ପୃ

୨

ମୋ ଅନୁଭୂତି

ରିକ୍ସା ଚାଳକଙ୍କ
କାହାଣୀ ସବୁବେଳେ
କନ୍ଦାଏ

ପୃ

୨



ଖାଦ୍ୟରୁଚି

ତନ୍ଦୁରୀ ଡେକଟି

ପୃ-୩

ପଡ଼ିଲାଣି ହାଲୁକା ହାଲୁକା ଶୀତ। ଆରମ୍ଭ ହୋଇଗଲାଣି ମଉଜମସ୍ତର ରତ୍ନ। ବ୍ୟସ୍ତବନ୍ଧୁକ ଜୀବନ ଭିତରୁ ସମୟ ଟିକେ କାଢ଼ି ମନ ହାଲୁକା କରିବାକୁ ସମସ୍ତେ ସଜବାଜ ହେଲେଣି। ଭୋଜିଭାତ, ନାଟଗୀତ ଓ ଖାଦ୍ୟପେୟର ଆସର ସହ ଶୀତକୁ ସ୍ବାଗତ କରିବାକୁ ପ୍ରସ୍ତୁତ ହେଲେଣି। ପ୍ରାକୃତିକ ପରିବେଶ ମଧ୍ୟରେ ପ୍ରକୃତି ସହ ଜିଛି ସମୟ କଟାଇବାକୁ ଏବେଠାରୁ ପ୍ରସ୍ତୁତି ଚାଲିଲାଣି। ଶୀତ ଋତୁର ଅନ୍ୟତମ ଆକର୍ଷଣ ଜଳପ୍ରପାତ ହୋଇଥିବାବେଳେ ଓଡ଼ିଶାର ଏକ ପ୍ରମୁଖ ଆକର୍ଷଣ ହେଉଛି ପ୍ରାକୃତିକ ସୌନ୍ଦର୍ଯ୍ୟଭରା ଝରଣା। ଘଷି ଜଙ୍ଗଲର ସବୁଜିମା ମଧ୍ୟରେ କୁକୁକୁ ନାଦରେ ବହୁଥିବା ଜଳପ୍ରପାତ କେବଳ ଓଡ଼ିଶା ନୁହେଁ, ରାଜ୍ୟ ଏବଂ ଦେଶ ବାହାରୁ ପର୍ଯ୍ୟଟକଙ୍କୁ ଆକର୍ଷିତ କରିଥାଏ। ଓଡ଼ିଶାର ଦୀର୍ଘତମ ଜଳପ୍ରପାତ ବରେହିପାଣିରୁ ଆରମ୍ଭକରି ତୁଙ୍ଗା ପର୍ଯ୍ୟନ୍ତ, ପ୍ରକୃତିପ୍ରେମୀଙ୍କୁ ଏହା ଦେଇଥାଏ ଏକ ଭିକ୍ଷ ଓ ନିଆରା ଅନୁଭୂତି। ଓଡ଼ିଶାର ସେଭଳି କେତେକ ଜଳପ୍ରପାତକୁ ନେଇ ପୃ-୨ ଏହି ଉପସ୍ଥାପନା।

ପୃ-୨



ଧରିତ୍ରୀ ଆଳାପ


ଲିସା ରାଏ

ପୃ-୮

ଶୀତରେ ଆକର୍ଷଣ



ତୁଙ୍ଗା



ବରେହିପାଣି

ଦେବକୁଣ୍ଡ



ବରେହିପାଣି

ମୟୂରଭଞ୍ଜ ଜିଲ୍ଲାର ଶିମିଳିପାଳ ଜାତୀୟ ଉଦ୍ୟାନ ମଧ୍ୟରେ ଥିବା ‘ବରେହିପାଣି’ ଓଡ଼ିଶାର ସର୍ବାଧିକ ଉଚ୍ଚତା ବିଶିଷ୍ଟ ଜଳପ୍ରପାତ। ବୁଢ଼ାବଳଙ୍ଗ ନଦୀରେ ଅବସ୍ଥିତ ଏହି ପ୍ରପାତ ଶିମିଳିପାଳ ମେଘାଶୁଣୀ ପର୍ବତ ଉପରୁ ତଳକୁ ଖସିଥିବା ବେଳେ ଦେଖିବାହାରିକ ପାଇଁ ସୃଷ୍ଟିକରିଛି ମନଲୋଭା ଦୃଶ୍ୟ। ୩୯୯ ମିଟର ଉଚ୍ଚତାରୁ ତଳକୁ ଖସୁଥିବା ବରେହିପାଣି ପ୍ରପାତର ଦୁଇଟି ଧାର। ଏହାର ସର୍ବୋଚ୍ଚ ଧାର ୨୫୯ ମିଟରରେ ରହିଛି। ମୟୂରଭଞ୍ଜର ଯଶିପୁର ସହରରୁ ମାତ୍ର ୧୨୦ କିମି ଦୂରରେ ଥିବା ଏହି ଜଳପ୍ରପାତ ପ୍ରାକୃତିକ ସବୁଜିମା ଭିତରେ ଶୋଭାପାଉଥିବା ବେଳେ ଏଠାରେ ପର୍ଯ୍ୟଟକମାନେ ଶିମିଳିପାଳ ଅଭୟାରଣ୍ୟରେ ଥିବା ବନ୍ୟଜନ୍ତୁଙ୍କୁ ଦେଖିବାର ମଧ୍ୟ ସୁଯୋଗ ପାଇପାରିବେ। ମହାବଳ ସହ ଧଳାବାସ ଏହି ଅଭୟାରଣ୍ୟର ପ୍ରମୁଖ ଆକର୍ଷଣ।

ଯୋରନ୍ଦା ପ୍ରପାତ

ବରେହିପାଣି ପରେ ଶିମିଳିପାଳ ଜାତୀୟ ଉଦ୍ୟାନର ଆଉ ଏକ ଆକର୍ଷଣ ହେଲା ଯୋରନ୍ଦା ଜଳପ୍ରପାତ। ଶିମିଳିପାଳ ଅଭୟାରଣ୍ୟର କୋର ଏରିଆ ମଧ୍ୟରେ ରହିଥିବା ଏହି ପ୍ରପାତର ଉଚ୍ଚତା ୧୫୦ ମିଟର। ଭାରତର ୧୯ତମ ବୀର୍ଯ୍ୟତମ ଜଳପ୍ରପାତର ମାନ୍ୟତା ପାଇଥିବା ଯୋରନ୍ଦା ଜଳପ୍ରପାତ ବରେହିପାଣିଠାରୁ ମାତ୍ର ଅଳ୍ପ ଦୂରତା ମଧ୍ୟରେ ଅବସ୍ଥିତ। କିନ୍ତୁ ଗୋଟିଏ ଝରରେ ତଳକୁ ଖସୁଥିବା ଏହି ଜଳପ୍ରପାତ ଦେଖିବାକୁ ବେଶ୍ ଆକର୍ଷଣୀୟ।

ତୁଡୁମା

କୋରାପୁଟଠାରୁ ୯୨ କିମି ଦୂରତାରେ ଥିବା ତୁଡୁମା ଜଳପ୍ରପାତ ଓଡ଼ିଶା ଓ ଆନ୍ଧ୍ରପ୍ରଦେଶ ସୀମାରେ ଅବସ୍ଥିତ। ମାଛକୁଣ୍ଡ ନଦୀରୁ ସୃଷ୍ଟି ହୋଇଥିବା ଏହି ପ୍ରପାତ ଭାରତର ଏକ ଜଣାଶୁଣା ଜଳପ୍ରପାତ ମଧ୍ୟରୁ ଅନ୍ୟତମ। ୧୭୫ ମିଟର ଉଚ୍ଚତା ବିଶିଷ୍ଟ ତୁଡୁମା ଓଡ଼ିଶାର ଏକ ପ୍ରମୁଖ ପର୍ଯ୍ୟଟନସ୍ଥଳୀ। ଘନ ଜଙ୍ଗଲ ଓ ସୁଉକ ପାହାଡ଼ କୋଳରେ ଥିବା ଏହି ଜଳପ୍ରପାତ ନିକଟରେ ରହିଛି ମାଛକୁଣ୍ଡ ହାଇଡ୍ରୋ ଇଲେକ୍ଟ୍ରିକ୍ ପାୱାର ପ୍ରୋଜେକ୍ଟ। ସବୁଠାରୁ ଗୁରୁତ୍ୱପୂର୍ଣ୍ଣ କଥାହେଲା, ତୁଡୁମାର ଦୁଇଟି ଶାଖା ଜଳପ୍ରପାତ ରହିଥିବା ବେଳେ ଏହାମଧ୍ୟରୁ ଗୋଟିଏ ଓଡ଼ିଶା ଆଡ଼କୁ ପଡ଼ିଥିବା ବେଳେ ଅନ୍ୟଟି ଆନ୍ଧ୍ରପ୍ରଦେଶ ଆଡ଼କୁ ରହିଛି। ସେହିଭଳି ଏଠାରେ ଓଡ଼ିଶାର ଆଦିବାସୀ ପର୍ଯ୍ୟଟନର ଝଲକ ଦେଖିବାକୁ ମିଳିବ। ଜଣେ ଚାହିଁଲେ ବଣ୍ଡା ଜନଜାତିଙ୍କର ଖାଦ୍ୟ, କଳା, ସଂସ୍କୃତି ଓ ଚାଳିତଳଣିର ଝଲକ ଦେଖିପାରିବେ।

ଖଣ୍ଡାଧାର

ସୁନ୍ଦରଗଡ଼ ଜିଲ୍ଲାରେ ରହିଛି ରାଜ୍ୟର ଏକ ଆକର୍ଷଣୀୟ ଜଳପ୍ରପାତ ଖଣ୍ଡାଧାର। ଘୋଡ଼ାଲାଞ୍ଜି ସଦୃଶ ଏହି ଜଳପ୍ରପାତର ଉଚ୍ଚତା ୨୪୪ ମିଟର, ଯାହାକି ଦେଶର ଦ୍ୱାଦଶ ଉଚ୍ଚତମ ପ୍ରପାତ। ସୁନ୍ଦରଗଡ଼ ଜିଲ୍ଲାର ବଣାଇଗଡ଼ ଅନ୍ତର୍ଗତ ନନ୍ଦାପାଣି ଅଞ୍ଚଳରେ ଏହା ଅବସ୍ଥିତ ହୋଇଥିବା ବେଳେ ରାଉରକେଲାଠାରୁ ୧୦୪ କିମି ଏବଂ କେନ୍ଦୁଝରଠାରୁ ୧୩୨ କିମି ଦୂରତା ମଧ୍ୟରେ ରହିଛି। ତେବେ ଦେଖିବାକୁ ଖଣ୍ଡା ଭଳି ହୋଇଥିବାରୁ ଏହାର ନାମ ଖଣ୍ଡାଧାର ରହିଛି। ପର୍ଯ୍ୟଟକମାନେ ଏଠାକୁ ଟ୍ରେକିଂରେ ମଧ୍ୟ ଯାଇପାରିବେ। କୋରାପାଣି



ଖଣ୍ଡାଧାର

ବଡ଼ଘାଗରା ଓ ସାନଘାଗରା

କେନ୍ଦୁଝର ଜିଲ୍ଲାରେ ଅବସ୍ଥିତ ବଡ଼ଘାଗରା ଓ ସାନଘାଗରା ଜଳପ୍ରପାତ ରାଜ୍ୟର ଦୁଇ ପ୍ରମୁଖ ଜଳପ୍ରପାତ। କେନ୍ଦୁଝର ଜିଲ୍ଲା ପୁଖ୍ୟ କାର୍ଯ୍ୟାଳୟଠାରୁ ମାତ୍ର ୯ କିମି ଦୂରତାରେ ଥିବା ବଡ଼ଘାଗରା ପ୍ରପାତ ୬୦ ମିଟର ଉଚ୍ଚତାରୁ ତଳକୁ ଖସୁଛି। ବୈତରଣୀର ଶାଖାନଦୀ ଘାଗରାରୁ ବାହାରିଥିବା ଏହି ଜଳପ୍ରପାତର ବିଶେଷତ୍ୱ ହେଲା ଏହା କେବେ ଶୁଖିଲା ପଡେନାହିଁ। ସବୁବେଳେ ପ୍ରଖର ସ୍ରୋତରେ ବହୁଥିବା ବଡ଼ଘାଗରା ବର୍ଷତମାମ ପର୍ଯ୍ୟନ୍ତକଳ ପାଇଁ ଆକର୍ଷଣ ସାଜିଥାଏ। ଏହାସହ ଜିଲ୍ଲାର ଘଞ୍ଚିଜଙ୍ଗଲ ଓ ସୁଉକ ପର୍ବତ ଏଠାରେ ପର୍ଯ୍ୟଟକଙ୍କୁ ଟ୍ରେକିଂ ସହ ବଣଭୋଜି ମଜାନେବାର ଅବସର ମଧ୍ୟ ଦେଇଥାଏ। ବଡ଼ଘାଗରାଠାରୁ ଅଳ୍ପକିଛି ଦୂରରେ ରହିଛି ସାନଘାଗରା ଜଳପ୍ରପାତ, ଯାହା ଓଡ଼ିଶାର ଏକ ପରିବେଶ ପର୍ଯ୍ୟଟନସ୍ଥଳୀଭାବେ ବେଶ୍ ଜଣାଶୁଣା। କେନ୍ଦୁଝର ସହରଠାରୁ ମାତ୍ର ୫ କିମି ଦୂରରେ ଅବସ୍ଥିତ ସାନଘାଗରା ୩୦ମିଟର ଉଚ୍ଚତା ବିଶିଷ୍ଟ ହୋଇଥିବାବେଳେ ଏଠାରେ ଶିଶୁଉଦ୍ୟାନ ସହ ଟ୍ରାଇବାଲ ମ୍ୟୁଜିୟମ୍ ଭଳି ଆକର୍ଷଣୀୟ ସ୍ଥାନ ରହିଛି।

ଫୁର୍ଲିଝରନ୍

କଳାହାଣ୍ଡି ଜିଲ୍ଲାର କଳାପାଟ ବନ୍ୟଜନ୍ତୁ ଅଭୟାରଣ୍ୟ ମଧ୍ୟରେ ଥିବା ଫୁର୍ଲିଝରନ୍ ଜଳପ୍ରପାତ ରାଜ୍ୟର ଏକ ଅନାଲୋଚିତ ଜଳପ୍ରପାତ। ଭବାନୀପାଟଣାଠାରୁ ମାତ୍ର ୧୫ କିମି ଦୂରରେ ଅବସ୍ଥିତ ଏହି ପ୍ରପାତର ପ୍ରାକୃତିକ ସୌନ୍ଦର୍ଯ୍ୟ ବହୁ ପର୍ଯ୍ୟଟକଙ୍କୁ ଆକୃଷ୍ଟ କରିଥାଏ। ମାତ୍ର ୯.୧ ମିଟର ଉଚ୍ଚତାରୁ ଝରିଥିବା ଏହି ଝରଣାର ଆକର୍ଷଣ ହେଲା ସୂର୍ଯ୍ୟକିରଣ ଜଳ ଉପରେ ସୃଷ୍ଟି ହେଉଥିବା ଇନ୍ଦ୍ରଧନୁ। ଜଳପ୍ରପାତର ଶାନ୍ତ ଓ ସବୁଜିମା ଭରା ପରିବେଶ ପର୍ଯ୍ୟଟକଙ୍କୁ ଏକ ନିଆରା ଅନୁଭୂତି ଦେବାସହ ଫଟୋଗ୍ରାଫରମାନଙ୍କ ପାଇଁ ଭୂଷଣଭାବେ ଜଣାଶୁଣା। ଏଠାକୁ ବୁଲିଯିବାକୁ ସେପ୍ଟେମ୍ବରରୁ ଜାନୁୟାରୀ ଉତ୍କୃଷ୍ଟ ସମୟ ଏବଂ ଏହି ସମୟରେ ଏଠାକାର ପାଣିପାଗ ବୁଲିବା ପାଇଁ ଭଲ ରହିଥାଏ।

ହରିଶଙ୍କର

ଓଡ଼ିଶାର ଜଳପ୍ରପାତବୃତ୍ତିକ ମଧ୍ୟରୁ ଅନ୍ୟତମ ଲୋକପ୍ରିୟ ଜଳପ୍ରପାତ ହରିଶଙ୍କର। ବଲାଙ୍ଗୀର ଜିଲ୍ଲାର ଗନ୍ଧମାର୍ଦ୍ଦନ ପର୍ବତରୁ ଝରୁଥିବା ଏହି ପ୍ରପାତ ହରିଶଙ୍କର ମନ୍ଦିର ନିକଟରେ ରହିଛି। ସହରର ବ୍ୟସ୍ତବହୁଳ ଜୀବନରୁ କିଛି ସମୟ କାଢି ପ୍ରକୃତି କୋଳରେ ରହିବାକୁ ଚାହୁଁଥିବା ଲୋକଙ୍କ ପାଇଁ ଏହା ଏକ ଉପାଦେୟ ସ୍ଥାନ। ଗନ୍ଧମାର୍ଦ୍ଦନ ପର୍ବତର ଘଞ୍ଚ ସବୁଜିମା ଜଙ୍ଗଲ ସାଙ୍ଗକୁ ଝରଣାର ଗୁରୁଗୁରୁ



ସାନଘାଗରା



ହରିଶଙ୍କର



ପ୍ରଧାନପାଟ

ଶବ୍ଦ ଏବଂ ହାଲୁକା ହାଲୁକା ଶୀତୁଆ ପବନ ଏଠାକାର ମୁଖ୍ୟ ଆକର୍ଷଣ।

ଖଣ୍ଡୁଆଳ

ଓଡ଼ିଶାର ଆଉ ଏକ ଅନାଲୋଚିତ ଜଳପ୍ରପାତ ‘ଖଣ୍ଡୁଆଳ ଜଳପ୍ରପାତ’। ଏହା କଳାହାଣ୍ଡିର କଳାପାଟ ଅଭୟାରଣ୍ୟ ମଧ୍ୟରେ ଅବସ୍ଥିତ ସୌନ୍ଦର୍ଯ୍ୟଭରା ପର୍ଯ୍ୟଟନସ୍ଥଳୀ। ପାହାଡ଼ପର୍ବତ ଘେରା କଳାହାଣ୍ଡି ଜିଲ୍ଲା ମଧ୍ୟରେ ଅବସ୍ଥିତ ଏହି ପ୍ରପାତ ପ୍ରକୃତିପ୍ରେମୀଙ୍କୁ ଆକୃଷ୍ଟ କରିଥାଏ। ଖଣ୍ଡୁଆଳ ଠାକୁରାଣୀଙ୍କ ନାମରେ ନାମିତ ହୋଇଥିବା ଏହି ଜଳପ୍ରପାତକୁ ବୁଲିବାର ଶ୍ରେଷ୍ଠ ସମୟ ଶୀତଦିନ ହୋଇଥିବା ବେଳେ ଜଣେ ଅକ୍ଟୋବରରୁ ମାର୍ଚ୍ଚ ମଧ୍ୟରେ ଏଠାକୁ ଯାଇପାରିବେ।

ପୁରୁଡ଼ି

କନ୍ଧମାଳ ଜିଲ୍ଲାର ଫୁଲବାଣୀ ନିକଟରେ ଥିବା ପୁରୁଡ଼ି ଜଳପ୍ରପାତ ରାଜ୍ୟର ଏକ ଲୋକପ୍ରିୟ ଜଳପ୍ରପାତ ମଧ୍ୟରୁ ଅନ୍ୟତମ। ବଡ଼ ସାଲୁକି ନଦୀରେ ରହିଥିବା ଏହି ପ୍ରପାତ ପର୍ଯ୍ୟଟକଙ୍କୁ ଏକ ପାନାରାମା ଦୃଶ୍ୟ ଉପଭୋଗ କରିବାର ସୁଯୋଗ ଦେଇଥାଏ। ଏଠାରେ ଗାଧୋଇବା ପାଇଁ ଅନେକ ପସନ୍ଦ କରୁଥିବା ବେଳେ ସାଙ୍ଗସାଥୀ ଓ ପରିବାର ସହ ବଣଭୋଜି କରିବା ପାଇଁ ମଧ୍ୟ ଏକ ଉତ୍କୃଷ୍ଟ ସ୍ଥାନ। କେବଳ ସ୍ଥାନୀୟ କିମ୍ବା ଦେଶୀୟ ପର୍ଯ୍ୟଟକ ନୁହେଁ, ବିଦେଶୀ ପର୍ଯ୍ୟଟକଙ୍କୁ ମଧ୍ୟ ଏହା ଆକୃଷ୍ଟ କରିଥାଏ।

ଦେବକୁଣ୍ଡ

ଶିମିଳିପାଳ ବ୍ୟାଘ୍ର ଅଭୟାରଣ୍ୟ ନିକଟବର୍ତ୍ତୀ ଅଞ୍ଚଳରେ ଥିବା ଦେବକୁଣ୍ଡ ଜଳପ୍ରପାତ ଏକାଧିକ ଆକର୍ଷଣୀୟ ପ୍ରପାତକୁ ନେଇ ସୃଷ୍ଟିହୋଇଛି। ବାରିପଦା ସହରଠାରୁ ୬୫ କିମି ଏବଂ ଚାନ୍ଦିପୁରଠାରୁ ୧୪୦ କିମି ଦୂରତାରେ ଅବସ୍ଥିତ ଏହି ଜଳପ୍ରପାତ ଶାଳ ଜଙ୍ଗଲର ସବୁଜିମା ମଧ୍ୟରେ ଅବସ୍ଥିତ। ପାହାଡ଼ ଶିଖରରୁ ୫ଟି ସୋପାନ ଦେଇ ତଳକୁ ଖସିଥିବା ଏହି ଜଳପ୍ରପାତ ୫ଟି କୁଣ୍ଡ ବା ୫ଟି ରିଜରଭୟର ସୃଷ୍ଟିକରିଛି, ଯାହା ମଧ୍ୟରେ ଅମ୍ବିତାକୁଣ୍ଡ, ଦ୍ୱିତାକୁଣ୍ଡ, ହଳଦୀକୁଣ୍ଡ, ଦେବାକୁଣ୍ଡ ଓ ଦେବକୁଣ୍ଡ ଅନ୍ୟତମ। ପ୍ରତିବର୍ଷ ଦେବନଦୀର କୁଳରେ ରଜ ଓ ମକର ସଂକ୍ରାନ୍ତିକୁ ବେଶ୍ ଧୂମଧାମରେ ପାଳନ କରାଯାଇଥାଏ।

ଭୀମକୁଣ୍ଡ

ବୈତରଣୀ ନଦୀରୁ ବାହାରିଥିବା ଦୁଇଟି ଆକର୍ଷଣୀୟ ଜଳପ୍ରପାତ ସାନକୁଣ୍ଡ ଓ ବଡ଼କୁଣ୍ଡକୁ ନେଇ ସୃଷ୍ଟିହୋଇଛି ଭୀମକୁଣ୍ଡ ଜଳପ୍ରପାତ। ଏହାର ଭର୍ତ୍ତିକାଳ ସେପ୍ଟ ଯୋଗୁ ଜଳରେ ବିଦ୍ୟୁତ୍ ସ୍ରୋତ ପ୍ରବାହିତ ହୋଇଥାଏ। ପାଣିର ଧୂଆଁମୟ ଦୃଶ୍ୟ ଏବଂ ପ୍ରପାତର ଗର୍ଜନ ଏହାକୁ ଭୟଙ୍କର ରୂପ ଦେଉଥିବା ବେଳେ ପର୍ଯ୍ୟଟକଙ୍କୁ ସତର୍କ ରହିବାକୁ କୁହାଯାଇଥାଏ। ଧାର୍ମିକ ଦୃଷ୍ଟିକୋଣରୁ ଏହା ଏକ ପବିତ୍ର ସ୍ଥାନ ହୋଇଥିବା ବେଳେ ଏଠାକୁ ପାଣ୍ଡବମାନେ ଆସିଥିବା ଜନଶ୍ରୁତି ରହିଛି। ଏହାବ୍ୟତୀତ କେନ୍ଦୁଝର ଜିଲ୍ଲାରେ ଥିବା ୩୦ ମିଟର ଉଚ୍ଚତା ବିଶିଷ୍ଟ ହାଣ୍ଡିଭଙ୍ଗା ଜଳପ୍ରପାତ, ଦେବଗଡ଼ର ପ୍ରଧାନପାଟ ଜଳପ୍ରପାତ, ଗନ୍ଧମାର୍ଦ୍ଦନ ପର୍ବତରେ ଅବସ୍ଥିତ ପ୍ରସିଦ୍ଧ ନୃସିଂହନାଥ ଜଳପ୍ରପାତ, ଗଜପତି ଜିଲ୍ଲାର ଗଣ୍ଡାହାଡ଼ା ଜଳପ୍ରପାତ, ଝାରସୁଗୁଡ଼ା ଜିଲ୍ଲାର କୋଇଲିଘୁଗର ଜଳପ୍ରପାତ ମଧ୍ୟ ପର୍ଯ୍ୟଟକଙ୍କୁ ଆକର୍ଷିତ କରିଆସୁଛି।

ଖାଦ୍ୟ ରୁଚି

ଆବଶ୍ୟକ ସାମଗ୍ରୀ

ଭେକଟି ମାଛ-୧ କିଗ୍ରା (ଗୋଟିଏ)
 ଦହି-୧୦୦ ଗ୍ରାମ୍
 ସୋରିଷ ତେଲ-୫୦ ଗ୍ରାମ୍
 ଲେମ୍ବୁ ରସ-୨୦ ଗ୍ରାମ୍
 ଅଦାପେଷ୍ଟ-୩୦ ଗ୍ରାମ୍
 ରସୁଣ ପେଷ୍ଟ-୩୦ ଗ୍ରାମ୍
 କଞ୍ଚା ଲଙ୍କା-୪ଟା
 ପୋଦିନା ପତ୍ର-୧ବିଡ଼ା
 ଧନିଆ ପତ୍ର-୧ବିଡ଼ା
 ଚାଟ ମସଲା-୨୦ ଗ୍ରାମ୍
 ଦେଘି ମିର୍ଚି ପାଉଡର-୨୦ ଗ୍ରାମ୍
 କଳା ଲୁଣ-୧୫ ଗ୍ରାମ୍
 ହଳଦୀ-୧୦ ଗ୍ରାମ୍
 ଗରମ ମସଲା ଗୁଣ୍ଡ-୫ ଗ୍ରାମ୍
 ପିଆଜି-୧୦୦ ଗ୍ରାମ୍
 ଆବଶ୍ୟକ ପରିମାଣର ଲୁଣ



ତନ୍ଦୁରୀ ଭେକଟି

ପ୍ରସ୍ତୁତି ପ୍ରଣାଳୀ

ପ୍ରଥମେ ମାଛକୁ ଭଲ ଭାବେ ଧୋଇ ଏକ ଛୁରିରେ ୪ଟି ଦାଗ (ଅଧା କଟା) ଲଗାନ୍ତୁ। ଅଦା, ରସୁଣ ପେଷ୍ଟରେ ଲେମ୍ବୁ ରସ, ସୋରିଷ ତେଲ, ଲୁଣ, ଦେଘି ମିର୍ଚି ମିଶ୍ରଣ କରି ମାଛର ଦାଗ ଦିଆଯାଇଥିବା ସ୍ଥାନରେ ବୋଳି ଦିଅନ୍ତୁ। ମାଛକୁ ୧ ଘଣ୍ଟା ପର୍ଯ୍ୟନ୍ତ ଫ୍ରିଜ୍ ଭିତରେ (୫ରୁ ୧୦ ଡିଗ୍ରୀ ଡିଗ୍ରୀ ତାପମାତ୍ରାରେ) ରଖନ୍ତୁ। ଅବଶିଷ୍ଟ ମସଲାକୁ ଦହି, ହଳଦୀ ପାଉଡର ସହ ଫେଷ୍ଟନ୍ତୁ। ଫ୍ରିଜରୁ ମାଛକୁ କାଢି ତା' ଉପରେ ବୋଳି ଦିଅନ୍ତୁ। ୩୦ ମିନିଟ୍ ପର୍ଯ୍ୟନ୍ତ ବାହାରେ ରଖନ୍ତୁ। ଗରମ ତନ୍ଦୁରୀରେ ତନ୍ଦୁରୀ ଷ୍ଟିକ୍ ସାହାଯ୍ୟରେ କିମ୍ବା ଓଭନ ଫ୍ଲେଟ୍ରେ ୨୫୦ ଡିଗ୍ରୀ ତାପମାତ୍ରାରେ ୩୫ ମିନିଟ୍ ପର୍ଯ୍ୟନ୍ତ ରଖନ୍ତୁ। ଧନିଆପତ୍ର, କଞ୍ଚା ଲଙ୍କା ଏବଂ ପୋଦିନା ପତ୍ରକୁ ପେଷ୍ଟ କରି ଦହି ଏବଂ କଳା ଲୁଣ ସହିତ ଗ୍ରୀନ ଚଟଣି ପ୍ରସ୍ତୁତ କରନ୍ତୁ। ଗରମ ତନ୍ଦୁରୀରୁ ବାହାର କରି ମାଛ ଉପରେ ଚାଟ ମସଲା ଛିଞ୍ଚି ଦିଅନ୍ତୁ। ଗ୍ରୀନ୍ ଚଟଣୀ ଏବଂ ପିଆଜ ସାଲାଡ୍ ସହିତ ଗରମ ଗରମ ପରସି ଦିଅନ୍ତୁ।

ପୁରୀକୁ ପ୍ରତିଦିନ ଆସୁଥିବା ପର୍ଯ୍ୟଟକ ଏବଂ ଯାତ୍ରୀଙ୍କୁ ଦୃଷ୍ଟିରେ ରଖି ବହୁସଂଖ୍ୟାରେ ହୋଟେଲ ଏବଂ ରେଷ୍ଟୁରାଣ୍ଟ ଖୋଲିଛି। ବିଶେଷକରି ବେଳାଭୂମି ମାର୍ଗରେ ଏକାଧିକ ବଡ଼ ବଡ଼ ହୋଟେଲ ରହିଛି। ଏହିସବୁ ହୋଟେଲଗୁଡ଼ିକରେ ବିଭିନ୍ନ ପ୍ରକାର ସୁଆଦିଆ ଖାଦ୍ୟ ପ୍ରସ୍ତୁତ କରାଯାଇଥାଏ। ବିଶେଷକରି ଆମିଷପ୍ରିୟ ବ୍ୟକ୍ତିଙ୍କ ପାଇଁ ସୁସ୍ୱାଦୁମୁକ୍ତ ଖାଦ୍ୟକୁ ପ୍ରାଥମିକତା ଦେଇଥାନ୍ତି ହୋଟେଲ ମାଲିକମାନେ। ଏହି ହୋଟେଲଗୁଡ଼ିକ ମଧ୍ୟରୁ କୋକପାମ୍ ହୋଟେଲ ଅନ୍ୟତମ। ବଳିଆପଣା ଅଞ୍ଚଳରେ ବେଳାଭୂମି କଡ଼ରେ ରହିଥିବା ଏହି ହୋଟେଲ ଗ୍ରାହକଙ୍କ ଚାହିଦାକୁ ଦେଖି ନୂଆ ନୂଆ ଆମିଷ ଓ ନିରାମିଷ ଖାଦ୍ୟ ପ୍ରସ୍ତୁତ କରିଥାଏ। ଆମିଷ ଖାଦ୍ୟ ମଧ୍ୟରେ ତନ୍ଦୁରି ଭେକଟିର ବେଶ୍ ଚାହିଦା ରହିଛି। ଏହି ଓଡ଼ିଆ ଡିସ୍‌ର ଗୋଟିଏ ପ୍ଲେଟ୍ ଦାମ୍ ରହୁଛି ୧୦୦୦ ଟଙ୍କା। ଏହାର ପ୍ରସ୍ତୁତି ସମ୍ପର୍କରେ ଜାଣିଛନ୍ତି ମୁଖ୍ୟ ସେଫ୍ ହିମାଂଶୁ ନାୟକ।



-ରିପୋର୍ଟ: ହେମନ୍ତ ନାୟକ

ଶିଶୁମାନଙ୍କ ଜନ୍ମଗତ ତ୍ରୁଟି ମୋଡେ ବ୍ୟଥିତ କରୁଛି। କ'ଣ ପାଇଁ ଅପୂର୍ଣ୍ଣାଙ୍ଗ ଶରୀର ନେଇ ଏମାନେ ଜନ୍ମ ନେଉଛନ୍ତି। କ'ଣ ହୋଇପାରେ ଏହାର କାରଣ। କିଭଳିଭାବେ ଏହାକୁ ରୋକାଯାଇ ପାରିବ। ଏହାକୁ ନେଇ ମୁଁ ଗବେଷଣା ଜାରି ରଖୁଛି। ପାଖାପାଖି ୫ବର୍ଷ ହେବ ମୁଁ ଏହି ଗବେଷଣା ଆରମ୍ଭ କରିଛି। ଏହି କଥା ଜାଣିଛନ୍ତି ଶିଶୁଭବନର ଶିଶୁଶାଳ୍ୟ ବିଭାଗ ମୁଖ୍ୟ ପ୍ରଫେସର ପ୍ରଦୀପ କୁମାର ଜେନା। କନ୍ୟାମାଳ ଜିଲ୍ଲା ଗୋପିଣା ନୂଆଗାଁ ଅଞ୍ଚଳରେ ୧୯୫୯ରେ ଜନ୍ମଗ୍ରହଣ କରିଥିବା ତାଙ୍କର ଜେନା ବ୍ରହ୍ମପୁର ମେଡିକାଲ କଲେଜରୁ ଏମ୍ବିବିଏସ, ପିଜି ଶେଷ କରିବା ପରେ ଦିଲ୍ଲୀର ଏମ୍ସରେ ଏମ୍‌ସିଏଚ କରିଥିଲେ। ଶିଶୁମାନଙ୍କ କ୍ଷେତ୍ରରେ ସଫଳତାର ସହିତ ଅନେକ ଜଟିଳ ଅପରେଶନ କରି ସେ ବେଶ୍ ପରିଚିତ। ସମ୍ପ୍ରତି ପ୍ରିଭେଟ୍‌ଶିପ ଅଫ୍ ବାର୍ଥ ଡିଫେନ୍ସ ଉପରେ ଗବେଷଣା କରୁଥିବା ତାଙ୍କର ଜେନାଙ୍କ ବ୍ୟକ୍ତିଗତ ଜୀବନ ସମ୍ପର୍କରେ ତାଙ୍କୁ ପଚରାଯାଇଥିବା କେତୋଟି ପ୍ରଶ୍ନ।

ପାତ୍ରିକ ପାସ୍ କରିବାର ସମୟ ସବୁଦିନେ ପନେରହିବ

ସାକ୍ଷାତ୍-ନିର୍ମଳ ପଣ୍ଡା



ନିଜ କଥା

ପ୍ରଥମ ଦରମା କ'ଣ କରିଥିଲେ?
 ୧୯୮୬ରେ ଗଞ୍ଜାମ ଜିଲ୍ଲାର ନୂଆପଡା ଅଞ୍ଚଳରେ ଥିବା ଏକ ଡାକ୍ତରଖାନାରେ ଯୋଗଦେଇଥିଲି। ସେତେବେଳେ ମାସକୁ ୭୦୦ ଟଙ୍କା ଦରମା ମିଳୁଥିଲା। ପ୍ରଥମ ମାସର ଦରମା ବାପାଙ୍କୁ ଦେଇଥିଲି।
 କେଉଁ ରଜାଙ୍କୁ ଆପଣ ଭଲ ପାଆନ୍ତି?
 ନୀଳକଣ୍ଠ ମୋର ପସନ୍ଦ। ଏହି ରଜାରେ ମୁଁ ଶାନ୍ତି ଓ ସହାନୁଭୂତି ପାଇଥାଏ।
 ସିନେମା ଦେଖନ୍ତି?
 ପ୍ରାୟ ୨୦ବର୍ଷ ହେବ ସିନେମା ଦେଖୁନି। ଶେଷଥର ପାଇଁ କେଉଁ ସିନେମା ଦେଖୁଥିଲି ତାହା ବି ମୋର ମନେନାହିଁ।

ପସନ୍ଦର ହିରୋ, ହିରୋଇନ କେଉଁମାନେ?
 ଅମିତାଭ ବଚନ ଓ ରେଖାଙ୍କ ଅଭିନୟ ମୋତେ ଭଲ ଲାଗିଥାଏ।
 ଗୀତ ଶୁଣନ୍ତି?
 ପୁରୁଣା ଗୀତ ଶୁଣିବାକୁ ଭଲ ଲାଗେ। ହେଲେ ନିର୍ଦ୍ଦିଷ୍ଟ କେଉଁ କଣ୍ଠଶିଳ୍ପୀଙ୍କୁ ମୁଁ ଫ୍ୟାନ୍ ନୁହେଁ। ଓଡ଼ିଆରେ ଅକ୍ଷୟ ମହାନ୍ତିଙ୍କ ଗୀତ ମୋର ପସନ୍ଦ।
 ବହି ପଢନ୍ତି?
 ପଢିବାରେ ତ ଜୀବନ କରୁଛି। ହେଲେ ଗନ୍ଧ କିମ୍ବା ଉପନ୍ୟାସ ନୁହେଁ। ସମୟ ମିଳିବାମାତ୍ରେ ମେଡିକାଲ


ପାଠ ପଢିଥାଏ। ଏବେ ଗବେଷଣାରତ କାରଣରୁ ରୋଗୀସେବା ଶେଷ ହେବା ମାତ୍ରେ ସେହି କାର୍ଯ୍ୟରେ ସମୟ ଯାଉଛି।
 ଲଭ ନା ଆରେଞ୍ଜ ମ୍ୟାରେଜ?
 ସମ୍ପୂର୍ଣ୍ଣ ଆରେଞ୍ଜ ମ୍ୟାରେଜ। ୧୯୯୧ରେ କୁମୁଦିନୀଙ୍କୁ ବିବାହ କରିଥିଲି। ପେସାରେ ସେ ସ୍ତ୍ରୀ ଓ ପ୍ରସୂତି ରୋଗ ବିଭାଗର ଜଣେ ଡାକ୍ତର।
 ସ୍ତ୍ରୀଙ୍କର କେଉଁ ଗୁଣ ଆପଣଙ୍କୁ ଭଲ ଲାଗେ?
 କୁମୁଦିନୀଙ୍କ ପାଖରେ ସମସ୍ତ ଭଲ ଗୁଣ ଭରି ରହିଛି। ଜଣେ ଭଲ ଡାକ୍ତର ଓ ଗୃହିଣୀଭାବେ ମୋର ତାଙ୍କ ପ୍ରତି ସମ୍ମାନ ଅଛି।
 ରୋଷେଇ କାଣିଛନ୍ତି?
 ସେ ବିଦ୍ୟାରେ ମୁଁ ବହୁତ ପଛରେ। କେବଳ ତା, ଅଣ୍ଡା ଆମଲେଟ୍ ବ୍ୟତୀତ ମୁଁ ଆଉ କିଛି କାଣିନି।
 ମାକେଟି କରନ୍ତି?
 ଆଗରୁ ସେ ଦାୟିତ୍ୱ ମୋ ଉପରେ ନ ଥିଲା। ହେଲେ ଏବେ ବେଳେ ବେଳେ ମୋତେ ସେ ଭାର ସମ୍ଭାଳିବାକୁ ପଡୁଛି।
 ଜୀବନର କିଛି ଅଭୂତ କଥା?
 ମାତ୍ରିକ ପାସ୍ କରିବା ମୋ ଜୀବନରେ ସବୁଦିନ ପାଇଁ ମନେ ରହିବ। ୧୯୭୫ରେ ମାତ୍ରିକ ପାସ୍ କରିଥିଲି। ପ୍ରଥମ ଶ୍ରେଣୀରେ ମାତ୍ରିକ ପାସ୍ କରିଥିବାରୁ ଗାଁ ଲୋକଙ୍କଠାରୁ ଆରମ୍ଭ କରି ବହୁବାନ୍ଧବ ସବୁ ଆଦୃଶ୍ୱତ୍ୱର ସୁଅ ଛୁଟିଥିଲା। ସେହି ଝୁସି ମୁହୂର୍ତ୍ତକୁ ମୁଁ ସବୁଦିନ ମନେରଖୁଛି।



@ ଅନନ୍ୟା



@ ଚନ୍ଦନ



@ ଦୀପକ



@ ନିରଞ୍ଜନ



@ ପ୍ରଶାନ୍ତ



@ ବିଜି




@ ସମରେନ୍ଦ୍ର



@ ସଂଗୀତା



@ ନିର୍ମଳ



@ ଶଶିକାନ୍ତ



@ ସତୀଶ



@ ସୁବାସ



@ ସୁବ୍ରତ



@ ସ୍ୱାତନ୍ତ୍ରିକା




ଆକର୍ଷଣ କରୁଛି

ଝୁରୁପାଇଁ ବଣ

କାନ୍ଧ୍ୟାଳ ଜିଲା ଦାରିଙ୍ଗବାଡ଼ିରେ ଅନେକ ପର୍ଯ୍ୟଟନ କେନ୍ଦ୍ର ରହିଛି। ପର୍ଯ୍ୟଟକ ବୁଲିବା ସହ ବଣ ଭୋଜି ପାଇଁ ଦାରିଙ୍ଗବାଡ଼ିକୁ ଅଧିକ ଗୁରୁତ୍ୱ ଦେଇଥାନ୍ତି। ଏଠାରେ ବଣ, ପାହାଡ଼ ଏବଂ ପାହାଡ଼ କଡ଼ରେ ଯାଉଥିବା ଝରଣା ପର୍ଯ୍ୟଟକଙ୍କୁ ଅଧିକ ଆକୃଷ୍ଟ କରିଥାଏ। ଏଭଳି ଏକ ପର୍ଯ୍ୟଟନ କେନ୍ଦ୍ର ରହିଛି ଯେଉଁଠି ସୌନ୍ଦର୍ଯ୍ୟକୁ ଉପଭୋଗ କରିବା ସହ ପରିବାର, ବନ୍ଧୁବର୍ଗ ସାଙ୍ଗସାଥୀ ମିଶି ଏକାଠି ବଣ ଭୋଜି କରି ମଜା ନିଅନ୍ତି ପର୍ଯ୍ୟଟକ। ଦାରିଙ୍ଗବାଡ଼ିରୁ ମାତ୍ର ୨ କି.ମି. ଦୂରରେ ରହିଛି ଝୁରୁପାଇଁ ପାଇଁ ବଣ। ଯାହାର ଆକର୍ଷଣ ମନକୁ ବିମୋହିତ କରେ। ଛାତି ଯିବାକୁ ମନ ହୋଇ ନ ଥାଏ। ଦାରିଙ୍ଗବାଡ଼ିକୁ ଓଡ଼ିଶାର କଣ୍ଟାର କୁହାଯାଉଛି। ଅନେକ ଏହାକୁ ଦାର୍ଜିଲିଂ ବୋଲି ମଧ୍ୟ କହିଥାନ୍ତି। ସେପେନ୍ଥର ମାସରୁ ଉକ୍ତ ଅଞ୍ଚଳକୁ ପର୍ଯ୍ୟଟକଙ୍କ ଆସିବା ଆରମ୍ଭ ହୋଇଥାଏ। ଛୁଟି କାଟିବାକୁ ମଧ୍ୟ ପର୍ଯ୍ୟଟକ ଦାରିଙ୍ଗବାଡ଼ିକୁ ପ୍ରଥମ ସ୍ଥାନଭାବେ ବାଛିଥାନ୍ତି। ସପ୍ତାହର ଅନ୍ୟଦିନ ଅପେକ୍ଷା ରବିବାର ଦାରିଙ୍ଗବାଡ଼ିରେ


ସେପେନ୍ଥରରୁ ମାର୍ଚ୍ଚ ପର୍ଯ୍ୟନ୍ତ ପର୍ଯ୍ୟଟକଙ୍କ ଭିଡ଼ ଜମିଥାଏ। ତେବେ ପର୍ଯ୍ୟଟକ ଦାରିଙ୍ଗବାଡ଼ି ଆସିଲେ ସମସ୍ତ ପର୍ଯ୍ୟଟନ କେନ୍ଦ୍ରରୁଟିକ ବୁଲିବା ସହ ଝୁରୁପାଇଁ ପାଇଁ ବଣରେ ଭୋଜି କରି ଖାଇବା ସହ ମଜା ନିଅନ୍ତି। ବଡ଼ ବଡ଼ ପାଇଁ ଗଛ ତଳେ ଯାନ ବାହନ ପାର୍କିଂ ବ୍ୟବସ୍ଥା ରହିଛି। ସେଠାରେ ହିଁ ବଣ ଭୋଜି କରିବା ସହ ନାଟ ଓ ଗୀତ ଆଦି କରି ବହୁତ ମଜା ଉଠାଉଥିବା ଜଣାପଡ଼ିଛି। ପାଇଁ ବଣଟି ପ୍ରାୟ ୨ କି.ମି. ପର୍ଯ୍ୟନ୍ତ ଲମ୍ବିଛି। ବନ ବିଭାଗ ଦ୍ୱାରା ପରିଚାଳିତ ଏହି ପାଇଁ ବଣ ଅତି ପୁରୁଣା ହୋଇଥିବା ବେଳେ ପାଇଁ ଗଛର ସୌନ୍ଦର୍ଯ୍ୟ ଓ ଶାନ୍ତ ପରିବେଶ ପର୍ଯ୍ୟଟକଙ୍କୁ ଆକୃଷ୍ଟ କରୁଛି। ଦିନ ତମାମ୍ ସେଠାରେ ଥଣ୍ଡା ଲାଗିବା ସହ ବଣ ଭୋଜିର ବ୍ୟବସ୍ଥା ରହିଛି। ଉକ୍ତ ବଣ ମଧ୍ୟରେ ଏକାଥରେ ୫ ହଜାର ପର୍ଯ୍ୟନ୍ତ ପର୍ଯ୍ୟଟକ ଭିଡ଼ ଜମାଇଥିବା ନଜିର ରହିଛି। ପାଇଁ ବଣକୁ ଲାଗି ଏକ ଝରଣା ପ୍ରବାହିତ ହେଉଛି। ଶାନ୍ତ ପରିବେଶ ସହ ଝରଣା ପାଣିର କୁହୁକୁହ ଶବ୍ଦ ପର୍ଯ୍ୟଟକଙ୍କୁ ଅଧିକ ଆକୃଷ୍ଟ କରିଥାଏ। ସେହିପରି ଯେଉଁ ନାଳ ପ୍ରବାହିତ ହେଉଛି ସେଠାରେ ଏକ ପଥର ଖସଡ଼ା ରହିଛି। ଗାହା ମଧ୍ୟ ପର୍ଯ୍ୟଟକଙ୍କୁ ଆକୃଷ୍ଟ କରୁଛି। ଦାରିଙ୍ଗବାଡ଼ିରୁ ପୂର୍ବବିଭାଗ ରାସ୍ତାର ବ୍ରାହ୍ମଣାଗାଁ ଦେଇ ଗଜପତି ଯିବା ରାସ୍ତାର ୨ କି.ମି. ଯିବା ପରେ ରାସ୍ତାର ଉଭୟ ପାର୍ଶ୍ୱରେ ଏହି ପାଇଁ ବଣ ପଡ଼ିଥାଏ।

ପ୍ରସ୍ତୁତି: ଅରୁଣ କୁମାର ସାହୁ, ଦାରିଙ୍ଗବାଡ଼ି



ରିଜ୍ଞା ଚାଲିକଙ୍କ କାହାଣୀ ସବୁବେଳେ କନ୍ୟା

ମୋ
ଅନୁଭୂତି



ଅଶୋକ କୁମାର ଦାଶ

୧୯୮୮-୯୯ ମସିହା କଥା। ସେତେବେଳେ ଯାଜପୁର ଜିଲ୍ଲାରେ ସହକାରୀ ଜିଲ୍ଲାପାଳ ଭାବେ ଦାୟିତ୍ବରେ ଥିବା। କାର୍ଯ୍ୟବ୍ୟସ୍ତତା ଭିତରେ ଘର କାମ ବୁଝିବା ବି ସହଜସାଧେୟ ନ ଥିଲା। ପୁଅକୁ ସେତେବେଳେ ୫ବର୍ଷ ବୟସ। ତାକୁ ସ୍କୁଲ ନବାଆଣିବା କରିବା ମୋ ସ୍ବାକ୍ଷ ଦାୟିତ୍ବ। ସେଠାରେ ଏକ ରିଜ୍ଞା ଠିକ୍ କରି ପୁଅକୁ ନେବାଆଣିବା କାମ ସେ କରୁଥାନ୍ତି। ଦିନେ ମୋତେ କହିଲେ ପୁଅକୁ ସ୍କୁଲ ନେବାକୁ। ଅଫିସ୍ କାର୍ଯ୍ୟରୁ କିଛି ସମୟ କାଟି ଭାବିଲି ପୁଅକୁ ନେଇ ସ୍କୁଲ ଯିବି। ଉଭୟ ବାପା, ପୁଅ ପ୍ରସ୍ତୁତ ହୋଇ ଗେଟ୍ ପାଖକୁ ଆସିଲା। ବେଳକୁ ଦେଖିଲି ଜଣେ ବୁଢ଼ା ରିଜ୍ଞାଚାଳକ। ବୟସ ଆନୁମାନିକ ୬୫ ବର୍ଷ ହେବ। ଯେଉଁ ବୟସରେ ଜଣେ ଭାରି ଜିନିଷ ଉଠାଇ ପାରିବନି, ସେହି ବୟସରେ ଆମ ବୁଢ଼ଜଣଙ୍କୁ ରିଜ୍ଞାରେ ବୁଢ଼ାଇ ସ୍କୁଲକୁ ସେ ନେବେ। ରିଜ୍ଞାରେ ବସିଗଲି ସତ, ହେଲେ ସେ ବୁଦ୍ଧଙ୍କ ପଛପାଖରେ ବସି ଚାଲି ସବୁ କଷ୍ଟକୁ ସମ୍ଭାଳି ଭାବେ ଅନୁଭବ କରି ପାରୁଥିଲି। ବିବେକ ବାଧା ଦେଲା। ଫେରିବା ବେଳେ ତାଙ୍କ ବ୍ୟକ୍ତିଗତ କଥା କିଛି ପଚାରିଲି। ତାଙ୍କ ସ୍ବାକ୍ଷ ବହୁ ପୂର୍ବରୁ ମୃତ୍ୟୁ ଘଟି ସାରିଥିଲା। କିଛିବର୍ଷ ପୂର୍ବେ ପୁଅଙ୍କର ମଧ୍ୟ ମୃତ୍ୟୁ ଘଟିଥିଲା। ଘରେ କେବଳ ବୋହୂ। ଏଣୁ ପେଟ ପୋଷିବାକୁ ହେଲେ କିଛି ନା କିଛି କରିବାକୁ ହେବ। ବାଧ୍ୟହୋଇ ପରିଶତ ବୟସରେ ଲୋକଙ୍କ ବୋଧ ବୁଝାଉଛି ବୋଲି ସେ କହିଥିଲେ। ସରକାରୀ ଯୋଜନାରୁ ଭଣ୍ଡା କି ଅନ୍ୟ କିଛି ସୁବିଧା ସୁଯୋଗ ବିଷୟରେ ପଚାରିବାବେଳେ ସେ ମୋ ମୁହଁକୁ ବଲବଲ କି ଚାହିଁ ରହିଲେ। ନିଜେ ଖୋଦ୍ ସହକାରୀ ଜିଲ୍ଲାପାଳ ଥାଇ

ବି ସେହି ରିଜ୍ଞାଚାଳକଙ୍କୁ ସରକାରୀ ଯୋଜନାରେ ସାମିଲ କରିବା ପାଇଁ ୬ମାସ ସମୟ ଲାଗିଗଲା। ୨୦୦୧ରେ କଟକକୁ ବଦଳି ହେଲା। ମୋ ବଦଳି ଖବର ପାଇ ସେହି ବୁଢ଼ା ରିଜ୍ଞା ଚାଳକଙ୍କ ସମେତ ଅନେକ ଗରିବ ଶ୍ରେଣୀର ଲୋକ ମୋ ଘର ଆଗରେ ରୁଣ୍ଡ। ସେ ଦିନ ବହୁତ କାନ୍ଦୁଥିଲି। ଏ ସମାଜରେ ସାଧାରଣ ମଣିଷଟିଏ ଚଳିବାକୁ କେତେ ଯୁଦ୍ଧ କରେ, ନିଜ ହକ୍ ଟିକକ ପାଇବା ପାଇଁ କେତେ ହତସ୍ତ ନ ହୁଏ! ଏବେ ବି ସେ କଥା ମନେପଡ଼ିଲେ ଆଖି ଓଦା ହୋଇଯାଏ। ରେଭେନ୍ସା ବିଶ୍ବବିଦ୍ୟାଳୟର କୁଳସଚିବ ଅଶୋକ କୁମାର ଦାଶଙ୍କ ଅନେକ ଅଭିଳାଷ ଅନୁଭୂତି ଭିତରୁ ଏହା ଏକ ବିଶେଷ ପୃଷ୍ଠା। ଉକ୍ତ ରିଜ୍ଞାଚାଳକଙ୍କ କାହାଣୀ କହିବା ବେଳେ ବି କୁଳସଚିବ ଅଶୋକ ନିଜ ଲୁହକୁ ରୋକିପାରି ନ ଥିଲେ। ମଣିଷ ସମ୍ବେଦନଶୀଳ ହେଲେ କେତେ ଯେ ସ୍ନେହ ତାକୁ ମିଳେ, ଏହା କାହିଁକି କିଏ ବୁଝିନି ବୋଲି ଅଶୋକ ପ୍ରଶ୍ନ କରିଥିଲେ। ପୋକ, ମାଛ ଭଳି ମଣିଷର ଜୀବନ ନୁହେଁ, ନିଜେ ବଞ୍ଚିବା ସହ ଅନ୍ୟକୁ ବଞ୍ଚାଇବାର କଥା ଏ ମଣିଷ ସମାଜ ଶିଖିବା ଉଚିତ ବୋଲି ସେ କହିଛନ୍ତି। ଅଶୋକଙ୍କ ଘର କଟକ ଉତ୍ତରପୁର ଅଞ୍ଚଳରେ। ୩ ଭାଇ ଗୋଟିଏ ଭଉଣୀ ଭିତରୁ ଅଶୋକ ମଝିଆ ଭାଇ। ଆଇଏସ୍‌ସି, ବିଏସ୍‌ସି

ରେଭେନ୍ସା କଲେଜରେ ଉତ୍ତୀର୍ଣ୍ଣ ହେବା ପରେ ମାଡ୍ରାସ ଆଇଆଇଟିରୁ ସ୍ନାତକୋତ୍ତର ଡିଗ୍ରୀ ହାସଲ କରିଥିଲେ। ୧୯୮୮ରେ ସେ ଓଡ଼ିଶା ପ୍ରଶାସନିକ ପରୀକ୍ଷାରେ କୃତକାର୍ଯ୍ୟ ହୋଇଥିଲେ। କେନ୍ଦ୍ରାପଡ଼ାର ପଟ୍ଟାମୁଣ୍ଡାଲରେ ଅତିରିକ୍ତ ଡିଭିସନାଲ ଭାବେ ସେ ପ୍ରଥମେ କାର୍ଯ୍ୟ କରିଥିଲେ। ମାଧ୍ୟମିକ ଶିକ୍ଷା ପରିଷଦର ସମ୍ପାଦକ, ଖୋର୍ଦ୍ଧା ଉପଜିଲ୍ଲାପାଳ, ରାଜ୍ୟ ନିର୍ବାଚନ ଆୟୋଗର ସ୍ବତନ୍ତ୍ର ସଚିବ ଭାବେ ମଧ୍ୟ ସେ କାର୍ଯ୍ୟ କରିଛନ୍ତି। ନିଜ କାର୍ଯ୍ୟକାଳ ଭିତରେ ମଣିଷ ପଣିଆକୁ ବଞ୍ଚାଇ ରଖିବାକୁ ଅନେକ ଚେଷ୍ଟା କରିଛି ବୋଲି ଅଶୋକ କହିଥିଲେ।
— ରିପୋର୍ଟ: କୁମାରଶ୍ରୀ ସାହୁ



ମାର୍କେଟରେ
ନୂଆ

ପରବର୍ତ୍ତୀ ପିଢ଼ିର ଜାଣି ମୋଟର ସାଇକେଲ

କ୍ଲିକ୍ ଲିଜେଣ୍ଡସ ପ୍ରାଇଭେଟ୍ ଲିମିଟେଡ୍ ପକ୍ଷରୁ ଜାଣି ମୋଟର ସାଇକେଲର ପରବର୍ତ୍ତୀ ପିଢ଼ିକୁ ଭାରତରେ ପ୍ରବେଶ କରାଯାଇଛି। ଜାଣି ଓ ଜାଣି ଫର୍ଟୁ ଓ ଭଲ ଭାରିଆଣ୍ଡରେ ଏହା ଉପଲବ୍ଧ। ଏହି ମଡେଲଗୁଡ଼ିକରେ ଗ୍ରାହକ ସବୁଜଳନ ପ୍ରଦର୍ଶନ, ଦକ୍ଷତା ଉଚ୍ଚତା ଗୁଣବତ୍ତା ଲାଭ କରିପାରିବେ। ଏଥିରେ ୨୯୩ ସିସି ଇଞ୍ଜିନ, ଲିକ୍ୱିଡ୍ କୁଲିଂ ସିଷ୍ଟମ ସିଲିଣ୍ଡର, ଡିଏଏସ୍‌ସି ଇଞ୍ଜିନ, ତବଲ କ୍ରାଡେଲ ଟେଟିସ୍, କ୍ଲୁସିକ୍ ଗାଡି ଚାଳନାର ଆନନ୍ଦ ଲାଭ କରିପାରିବେ। ଜାଣି ଓ ଜାଣି ଫର୍ଟୁ ମୋଟରର ବଜାର ଦର ଯଥାକ୍ରମେ- ୧.୬୪ ଲକ୍ଷ ଏବଂ ୧.୫୫ ଲକ୍ଷ ଟଙ୍କା ରହିଛି।



ହିରେ
ଡେସ୍ଟିନି
୧୨୫ସିସି



ଜାଗୁଆର୍ ଏଫ୍-ପେସ୍ ଇଞ୍ଜିନିୟମ

ଜାଗୁଆର୍ ଲ୍ୟାଣ୍ଡ ରୋଭର ନୂଆ ଏଫ୍-ପେସ୍ ଇଞ୍ଜିନିୟମ ବଜାରକୁ ଆଣିଛି। ଏହି ଭାରିଆଣ୍ଡର ବଜାର ଦର ୬୩.୧୭ ଲକ୍ଷ ଟଙ୍କାରୁ ଆରମ୍ଭ ହେଉଛି। ଏହାର ଡିଜେଲ ଭାରିଆଣ୍ଡ ୬୩.୫୭ ଲକ୍ଷ ଟଙ୍କା ରହିଛି। ଏଥିରେ ୨.୦ ଲିଟରର ଇଞ୍ଜିନିୟମ ପେଟ୍ରୋଲ ଇଞ୍ଜିନ, ୧୮୪ କେଡବୁ, ୩୬୯ ଏନ୍‌ଏମ୍ ଟର୍କ୍, ପାର୍କ ଆସିଷ୍ଟ ସୁବିଧା ରହିଛି। ସେହିଭଳି ଲେନ୍ କିପ୍ ଆସିଷ୍ଟ, ୩୬୦ ଡିଗ୍ରୀ ପାର୍କ ସେନସର, ଡ୍ରାଇଭ କଣ୍ଟ୍ରୋଲ ମନିଟର, କ୍ୟାବିନ ଏୟାର ଆୟନାଇଜେଶନ, ୨୫.୯୧ ଟର୍ ଷ୍ଟିନ, ୱାଲପାଲ ସୁବିଧା ଏବଂ ପ୍ରେସ୍ ସିଟିଂ ଆଦି ଏଥିରେ ସଂଯୋଗ କରାଯାଇଛି।

ହିରେ ମୋଟୋକର୍ପ ପକ୍ଷରୁ ବଜାରକୁ ଆସିଛି ନୂଆ ୧୨୫ ସିସି ଷ୍ଟୁଟର ଡେସ୍ଟିନି ପ୍ରିମିୟମ ଗ୍ରାହକଙ୍କୁ ନଜରରେ ରଖି କମ୍ପାନୀ ଏହାକୁ ପ୍ରସ୍ତୁତ କରିଛି। ଏହା ଦୁଇ ଭାରିଆଣ୍ଡରେ ଉପଲବ୍ଧ। ଏଲଏବ୍ଭି ଭାରିଆଣ୍ଡର ମୂଲ୍ୟ ୫୬,୯୫୦ ଟଙ୍କା ରହିଥିବା ବେଳେ ଭିଏବ୍ଭିର ମୂଲ୍ୟ ୬୦,୦୦୦ ଟଙ୍କା ରହିଛି। ଷ୍ଟାରଲ, ପାଞ୍ଜରା, ଟେକ୍ନୋଲୋଜି ସହ ଆଇଏମଏସ୍ ଟେକ୍ନୋଲୋଜି ଏଥିରେ ରହିଛି। ଏହା ନୋବଲ ରେଡ, ଟେକ୍ନୋଲୋଜି, ପାହର ବ୍ଲୁକ୍, ପର୍ଲ ସିଲଭର ଭଳି ରଙ୍ଗରେ ଉପଲବ୍ଧ। ଏହା ଦ୍ବାରା ବଜାର ଦୃଢ଼ୀକରଣ କରିବାକୁ ସମ୍ଭବ ହେବୁ ବୋଲି କମ୍ପାନୀର ସେଲ୍ସ କର୍ମୀମାନ କେମ୍ବାର ଏବଂ ପାର୍ଟିସ ବିଜ୍ଞେସ ମୁଣ୍ଡ ସଞ୍ଚୟ ଭାନ ସୂଚନା ଦେଇଛନ୍ତି।

ଧରିତ୍ରୀ ଆଳାପ

ଲିସା ରାଏ ଏକାଧାରରେ ଜଣେ ଅଭିନେତ୍ରୀ, ସୁପର ମଡେଲ, ସୁଲେଖିକା, ସାମାଜିକ କର୍ମୀ। ୧୯୭୨ରେ ଜନ୍ମଗ୍ରହଣ କରିଥିବା ଏହି ଅଭିନେତ୍ରୀ ବଲିଉଡ୍ ଓ ହଲିଉଡ୍ ଫିଲ୍ମରେ ନିଜର ଅଭିନୟ ଯାତୁ ଦେଖାଇ ଦର୍ଶକଙ୍କ ଭଲପାଇବା ସାଉଁଟିଛନ୍ତି। ୧୯୯୪ରେ ତାମିଲ ଫିଲ୍ମ 'ନେଆଜୀ' ଜରିଆରେ ବଡ଼ ପରଦାରେ ପାଦ ଆସିଥିଲେ। ୨୦୦୧ରେ ହିନ୍ଦୀ ଚଳଚ୍ଚିତ୍ର 'କସ୍ତୁର'ରେ ଅଭିନୟ କରିଥିଲେ। ନିଜେ କର୍କଟ ରୋଗରେ ପୀଡ଼ିତ ଥିଲେ ମଧ୍ୟ ଅନ୍ୟ କର୍କଟ ରୋଗୀଙ୍କ ପାଇଁ ସେ ଉଦାହରଣ ପାଲଟିଛନ୍ତି। କର୍କଟ ଭଳି ମାରାତ୍ମକ ରୋଗକୁ ସାମ୍ନା କରି ବି ସେ ନିଜକୁ ସବୁବେଳେ ଖୁସିରେ ରଖିବାକୁ ଚାହୁଁଛନ୍ତି। ନିକଟରେ ସ୍ୱିସ୍ ଡ୍ରାଟ୍ରାଣ୍ଡ 'ରାତୋ'ର ନୂତନ କଲେକ୍ସନ୍ ଭୁବନେଶ୍ୱରରେ ଉଦ୍ଘାଟିତ ହୋଇଯାଇଛି। ଏହାର ଦ୍ରାଢ଼ ଆୟାସାତର ଥିବା ଲିସା ଭୁବନେଶ୍ୱର ଆସିଥିବା ସମୟରେ ତାଙ୍କ ସହିତ ହୋଇଥିବା ଧରିତ୍ରୀ ଆଳାପ।

ଭାରତୀୟ ମହିଳାମାନେ

ମୋ ପାଇଁ ହିରୋ

○ ଅଭିନୟ ଜଗତକୁ କିପରି ଆସିଥିଲେ?

ଜୀବନରେ ମୁଁ ଅନେକ ଖାଲ ଡିପ ଦେଇ ଗତି କରିଛି। ତାହା ଲମ୍ବା କାହାଣୀ। ବର୍ତ୍ତମାନ ତାକୁ ବର୍ଣ୍ଣନା କରିବା ଅସମ୍ଭବ। ତେବେ ଆସନ୍ତାବର୍ଷ ମୋର 'କ୍ଲୋଜ୍ ଟୁ ବୋନ୍' ନାମକ ଏକ କ୍ଳିପିକଥା ପୁସ୍ତକ ପ୍ରକାଶିତ ହେବ। ତାହା ମୁଁ ନିଜେ ଲେଖିଛି। ସେଥିରେ ମୋର ଜୀବନର ସମ୍ପୂର୍ଣ୍ଣ କାହାଣୀ ଜାଣିବାକୁ ପାଇବେ।

○ କ୍ୟାନ୍ସର ଭଳି ମାରାତ୍ମକ ରୋଗର ସାମ୍ନା କରିଛନ୍ତି କ'ଣ କହିବେ ଏ ସମ୍ପର୍କରେ?

ପ୍ରଥମେ ମୁଁ କ୍ୟାନ୍ସର ଭଳି ମାରାତ୍ମକ ରୋଗ ସମ୍ପର୍କରେ ଖୋଲାଖୋଲି କହିଥିଲି। ମୋ ମତରେ ଆମର କୌଣସି ସମସ୍ୟାକୁ ଆମେ ଅନ୍ଧାରରେ ରଖିବା ଉଚିତ ନୁହେଁ। ସମସ୍ୟାକୁ ଜଣାଇଲେ ସମାଧାନର ବାଟ ମିଳିଥାଏ, ଯାହା ମୋ କ୍ଷେତ୍ରରେ ହୋଇଛି। କ୍ୟାନ୍ସରର ମୁକାବିଲା ପାଇଁ ସାହସ ମିଳିଛି। ମୋର ଆରୋଗ୍ୟ ହେବା ପଛରେ ଭାରତରେ ଥିବା ହଜାର ହଜାର ପ୍ରଶଂସକ ଓ ଶୁଭେଚ୍ଛୁଙ୍କ ଆଶୀର୍ବାଦ ରହିଛି। ଯଦିଓ ମୁଁ ଏବେ ବି ଚିକିତ୍ସାରେ ରହିଛି, କିନ୍ତୁ ମୁଁ ଭାବେ କ୍ୟାନ୍ସର ଅଧି ମୃତ୍ୟୁ ନୁହେଁ।

○ ସୋସିଆଲ ଷ୍ଟିରମା ଯୋଗୁ ଲୋକେ କ୍ୟାନ୍ସର ସମ୍ପର୍କରେ କହିବାକୁ ପଛାନ୍ତି ଏହା ଠିକ୍ କି?

ନା। ଆଦୌ ଠିକ୍ ନୁହେଁ। ହଁ, ଏଭଳି ସତ ଯେ, ସେହି ସୋସିଆଲ ଷ୍ଟିରମା ଯୋଗୁ ଅନେକ ପାଢ଼ିତା ରୋଗ ସମ୍ପର୍କରେ ଖୋଲାଖୋଲି କହିପାରନ୍ତି ନାହିଁ। କିନ୍ତୁ ନିଜ ଭିତରେ ସେହି କଷ୍ଟକୁ ରଖିଲେ ବହୁ ସମସ୍ୟାର ସମ୍ଭାଷନ ହେବାକୁ ପଡ଼ିଥାଏ। ପ୍ରାରମ୍ଭରେ କାହାକୁ କହିବା ଜଣକ ପକ୍ଷରେ କଷ୍ଟକର। କ୍ୟାନ୍ସରରେ ପୀଡ଼ିତ ଜଣେ ବ୍ୟକ୍ତି ହିଁ ସେ କଷ୍ଟକୁ ବୁଝିପାରିବ। କାରଣ ମୁଁ ବି ଯେତେବେଳେ ମୋ ରୋଗ ସମ୍ପର୍କରେ ଜାଣିଥିଲି, ସେତେବେଳେ ମୋ ପରିବାର ଲୋକେ ମଧ୍ୟ ମୋର କଷ୍ଟକୁ ବୁଝିପାରି ନ ଥିଲେ।

○ ସରୋଗେସି ଦ୍ୱାରା ମା' ହୋଇଥିଲେ କ'ଣ ଫିଲି ଥିଲା?

ଆମେଜିଂ। ସେ ସମୟର ଖୁସିକୁ ବର୍ଣ୍ଣନା କରିପାରିବି ନାହିଁ।

○ ଜଣେ ମା' ଭାବେ ଘରେ କିପରି ନିଜକୁ ମେଣ୍ଟେନ କରୁଛନ୍ତି?

ମା' ହେବା ପରେ ସମସ୍ତଙ୍କର କାମ ବଢ଼ିଯାଇଥାଏ। ମୋର ମଧ୍ୟ ତାହା ହୋଇଛି। କାମ ଯୋଗୁ ହଠାତ୍ ମୋ ସ୍ୱାମୀ ଏବେ ମୋର ଦୁଇ ଛୁଆଙ୍କୁ ରଖିଛନ୍ତି। ଯଦିଓ ଟେକ୍ସାସ୍‌ଲୋଜି ଦ୍ୱାରା ମୁଁ ତାଙ୍କୁ ଦେଖିପାରୁଛି, ତଥାପି ପାଗଳଙ୍କ ପରି ସେମାନଙ୍କୁ ମିସ୍ କରୁଛି।

○ ଆପଣଙ୍କ କ'ଣ ସ୍ୱପ୍ନ ରହିଛି?

ସ୍ୱପ୍ନ ରହିଛି ଯେ, ମୁଁ ମୋର ଲେଖାକୁ ନେଇ ଗୋଟିଏ ଦୃଷ୍ଟି ଆକର୍ଷଣକାରୀ ପୁରସ୍କାର ପାଏ। ଲେଖିବା ଜାରି ରଖୁଛି। ମୋତେ ବହୁତ ଖୁସି ଲାଗୁଛି ଯେ, ମୁଁ ବର୍ତ୍ତମାନ ଲେଖା ଉପରେ ଧ୍ୟାନ ଦେଉଛି। କାରଣ

ଲେଖା ମୋର ବଡ଼ ପ୍ୟାଶନ। ବର୍ତ୍ତମାନ ୩ଟି ବହି ଲେଖିବା ପାଇଁ ମୋ ପାଖରେ ଆଇଡିଆ ରହିଛି। କିନ୍ତୁ ତା'ପରେ କ୍ୟାନ୍ସର ଉପରେ ଏକ ପୁସ୍ତକ ଲେଖିବି।

○ ଲିସା ରାଏ ନିଜକୁ କେଉଁ ପରିଚୟରେ ରହିବାକୁ ପସନ୍ଦ କରନ୍ତି?

କୌଣସି ଗ୍ରହକୁ ମୁଁ ବିଶ୍ୱାସ କରେ ନାହିଁ। ମୁଁ ଜଣେ ଭଲ ମଣିଷର ପରିଚୟ ନେଇ ରହିବାକୁ ପସନ୍ଦ କରେ।

○ କେଉଁ ଦିନଟି କଷ୍ଟଦାୟକ ଥିଲା?

ସମସ୍ତଙ୍କ ଜୀବନରେ ଭଲ ଖରାପ ଦିନ ଆସିଥାଏ। ମୋ ଜୀବନରେ ମଧ୍ୟ ତାହା ହୋଇଛି। ଯେଉଁଦିନ ମୋ ମା'ଙ୍କ ଦେହାନ୍ତ ହୋଇଥିଲା, ତାହା ମୋ ପାଇଁ ସବୁଠାରୁ କଷ୍ଟଦାୟକ ଦିନ ଥିଲା। କାରଣ ମା'ର ସ୍ଥାନ କେହି ନେଇପାରିବେନି।

○ ଆପଣଙ୍କ ଜୀବନରେ 'ହିରୋ' କିଏ?

କୌଣସି ପୁରୁଷ ମୋ ପାଇଁ ହିରୋ ନୁହନ୍ତି। ଭାରତୀୟ ମହିଳାମାନେ ହେଉଛନ୍ତି ମୋ ପାଇଁ ହିରୋ। କାରଣ ଭାରତୀୟ ମହିଳା ଏକାଥରକେ ଅନେକ ପ୍ରକାର କାମ କରିବାରେ ସକ୍ଷମ। ନିଜ କାର୍ଯ୍ୟକ୍ଷେତ୍ରକୁ ଯିବା ସହିତ ପରିବାର ମଧ୍ୟରେ ସନ୍ତୁଳନ ରଖିଥାନ୍ତି। ତେଣୁ ସେମାନଙ୍କୁ ମୁଁ ହିରୋ ବୋଲି ଭାବିଥାଏ।

○ 'ରାତୋ' ସହ ଆପଣଙ୍କ ସମ୍ପର୍କ ବିଷୟରେ କିଛି କହିବେ?

୧୨ବର୍ଷ ତଳେ ଏହି ଦ୍ରାଢ଼ ଭାଲ୍ୟୁ ବହୁତ ଭଲ ଥିଲା। ରାତୋ ସବୁବେଳେ ଇନୋଭେଟିଭ୍, ମ୍ୟାଟେରିଆଲ ୟୁନିକ୍, ଡିଜାଇନ୍ ଓରିଏଣ୍ଟେଡ୍, ଷ୍ଟାଇଲିଶ୍ ଓ ଲଜ୍ ଲାଷ୍ଟିଂ ମଧ୍ୟ ଥିଲା। ଏଥିସହିତ ଦୀର୍ଘବର୍ଷ ହେବ ରାତୋର ଭାରତ ସହିତ ସମ୍ପର୍କ ଥିଲା। ୧୦ବର୍ଷରୁ ଉର୍ଦ୍ଧ୍ୱ ହେବ ମୁଁ ରାତୋ ସହିତ ସଂଶ୍ଳିଷ୍ଟ ରହିଛି। ଅନ୍ୟପକ୍ଷରେ ଯେତେବେଳେ କୌଣସି ଲୋକ କଷ୍ଟ ସମୟରେ ଗତି କରେ, ସେତେବେଳେ ପ୍ରାୟତଃ ପ୍ରଫେସନାଲ ଓ ବିଜ୍ଞାନେତ୍ ଆସୋସିଏଟ୍ ତା'ଠାରୁ ପଛଘୁଞ୍ଚି ଦିଅନ୍ତି, 'ଆମେ ଏବେ ତୁମକୁ ହ୍ୟାଣ୍ଡେଲ କରିପାରିବୁ ନାହିଁ ବୋଲି କୁହନ୍ତି'। ଠିକ୍ ଅଛି ଏହା ଏକ ପ୍ରକାର ବିଜ୍ଞାନେତ୍। କିନ୍ତୁ 'ରାତୋ' ମୋ ପଛରେ ଛିଡ଼ା ହୋଇଥିଲା।

○ ବ୍ୟସ୍ତବସ୍ତୁଳ ଜୀବନରେ ନିଜକୁ କିପରି ମେଣ୍ଟେନ କରନ୍ତି?

ମୁଁ ସକାରାତ୍ମକ ମନୋଭାବ ନେଇ କାମ କରିଥାଏ। ପ୍ରତି ଜିନିଷକୁ ଭଲ ଭାବେ ବୁଝିବାକୁ ଚେଷ୍ଟା କରିଥାଏ। ଚିନ୍ତାପୁରୁଷରେ ରହିବାକୁ ଚେଷ୍ଟା କରେ। ସବୁବେଳେ ଖୁସିରେ ରହିବାକୁ ପସନ୍ଦ କରେ।

○ ୨୦୧୬ରେ 'ବୀରାସ୍ତ୍ରୀ' ଫିଲ୍ମରେ ଶେଷଥର ପାଇଁ ପରଦାରେ ନଜରକୁ ଆସିଥିଲେ। ପୁଣି ଥରେ ଦର୍ଶକ କେବେ ଆପଣଙ୍କୁ ପରଦାରେ ଦେଖିବାକୁ ପାଇବେ?

ଏ. ଆର. ରେହମାନଙ୍କ ଲିଖିତ '୯୯ ସକ୍ସ' ନାମକ ଏକ ସିନେମାରେ ମୁଁ ଅଭିନୟ କରିଛି। ଏହି ସିନେମାର ନିର୍ମାଣ ଶେଷ ହୋଇଯାଇଛି। ଆସନ୍ତାବର୍ଷ ପ୍ରାରମ୍ଭରେ ଏହା ରିଲିଜ୍ ହେବାର ରହିଛି। ସେହିଭଳି ଏବେ ଏକ ଆମାଜନ୍ ସିରିଜ୍‌ରେ ଅଭିନୟ କରୁଛି, ଯାହା ୨୦୧୯ରେ ପ୍ରସାରଣ ହେବ ବୋଲି ଭାବୁଛି।

○ ଓଡ଼ିଶା ଗସ୍ତ ସମ୍ପର୍କରେ କିଛି କହିବେ?

ଏହା ମୋର ପ୍ରଥମ ଗସ୍ତ ନୁହେଁ। ଛୋଟ ବେଳେ କଲିକତାରେ ରହୁଥିବା ସମୟରେ ଅନେକ ଥର ପୁରୀ ଆସିଛି। ପୁରୀ ବେଳାଭୂମି ବୁଲିବାକୁ ବହୁତ ମଜା ଲାଗେ।

— ସାକ୍ଷାତ୍: ଅସମାପିକା ସାହୁ

ଲିସା ରାଏ

